

அமைச்சர் அன்பில் மகேஷ் பொய்யாமொழி எழுதியுள்ள 'தேசிய கல்விக் கொள்கை-2020 எனும் மத யானை நூல்'

கல்வி உரிமைக்கான ஜனநாயகப் போராட்டத்தின் அறிவாயுதம்: முதலமைச்சர் தலைமையில் ஓரணியில் நின்று வீழ்த்துவோம்!

நூல் வெளியீட்டு விழாவில் துணை முதலமைச்சர் உதயநிதி ஸ்டாலின் எழுச்சிமிக்க வரவேற்புரை!

சென்னை, மே 19 - சென்னையில் பள்ளிக் கல்வித் துறை அமைச்சர் அன்பில் மகேஷ் பொய்யாமொழி எழுதியுள்ள, 'தேசிய கல்விக் கொள்கை-2020 எனும் மதயானை' நூல் வெளியீட்டு விழா நேற்று மாலை நடைபெற்றது.

முதலமைச்சர் நூலை வெளியிட, மத்திய பிரதேச முன்னாள் முதலமைச்சர் திக்குவாசி சிங், முன்னாள் உச்சநீதிமன்ற நீதிபதி கோபால கவுடா இவ்ரோ முன்னாள் இயக்குநர் மயில்சாமி ஆகியோர் அதனைப் பெற்றுக் கொண்டனர்.

முன்னதாக, துணை முதலமைச்சர் உதயநிதி ஸ்டாலின் கலந்துகொண்டு வரவேற்புரை ஆற்றினார்.

அப்போது அவர், "இப்பத்தகம், நம் கல்வி உரிமைக்கான ஜனநாயகப் போராட்டத்திற்கு வலுசேர்க்கும் முக்கிய அறிவாயுதம். மும்மொழிக்கல்வித் திட்டம் - கல்வியை காவியமாக்கும் சதி - பிற்படுத்தப்பட்ட-ஒடுக்கப்பட்ட மாணவர்களை கல்வியில் இருந்து வெளியேற்றும் சூழ்ச்சி... இதுவே புதிய கல்விக் கொள்கை. இந்த மதயானையை நமது முதலமைச்சர் அவர்கள் தலைமையில் ஓரணியில் நின்று வீழ்த்துவோம்" என்று அவர் குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வரவேற்புரை வருமாறு:

இந்தச் சிறப்பான விழாவிருந்த தலைமை ஏற்றுள்ள மாண்புமிகு தமிழ்நாடு முதலமைச்சர் அவர்களுக்கு எனது வணக்கத்தைத் தெரிவித்துக்கொள்கிறேன்.

முத்தமிழறிஞர் கலைஞர், அன்பில் தர்மலிங்கம் தாத்தா, நம் முதலமைச்சர் அவர்கள், அன்பில் பொய்யாமொழி மாமா இந்தக் கொள்கை நடப்பின் தொடர்ச்சியாக, என்னோடு எந்நாளும் கைகோர்த்து நிற்கின்ற, எனது அன்புநண்பன், மாண்புமிகு அமைச்சர் அன்பில் மகேஷ் பொய்யாமொழி எழுதிய 'தேசிய கல்விக் கொள்கை-2020' எனும் மதயானை' நூல் வெளியீட்டு விழாவில் வரவேற்புரை ஆற்ற வாய்ப்பளித்தமைக்காக, அவருக்கு எனது நன்றியைத் தெரிவித்துக் கொள்கிறேன்.

புத்தக ஆசிரியர்

மாவட்ட கழகச் செயலாளர், சிறந்த சட்டமன்ற உறுப்பினர், சிறந்த அமைச்சர் என எண்ணற்றப்



பணிகளைத் திறம்படச் செய்து வரும், என் நண்பர் மகேஷ் அவர்கள் இன்றைக்கு ஒரு புத்தக ஆசிரியராகவும், உயர்ந்து நிற்கின்றார். மிகச் சரியான நேரத்தில், மிக முக்கியமான ஒரு புத்தகத்தை அவர் கொண்டு வந்திருக்கிறார். அவருக்கு அனைவரின் சார்பாக, எனது பாராட்டுக்கள், வாழ்த்துக்கள்.

கல்வியைக் காவியமாக்கத் துடிக்கின்ற பாசிஸ்டுகளை, நேருக்கு நேர் நின்று எதிர்க்கின்ற ஒரு காலகட்டத்தில் நம் கல்வித்துறை இன்று இருக்கிறது. இந்த சவாலான சூழ்நிலை நம் மாண்புமிகு முதலமைச்சரின் வழிகாட்டுதலுடன், சாதனைக்கான வாய்ப்பாக மாற்றி வரும், எனது நண்பர் அன்பில் மகேஷ் அவர்களுக்கு, நம் வாழ்த்துக்கள், பாராட்டுக்கள்.

புதிய கல்விக் கொள்கை 2020 எனும் மதயானை தமிழ்நாட்டிற்குள் புகுந்து, கல்வியில் சிறந்த தமிழ்நாட்டை நாசப்படுத்தி விடக்கூடாது என்று, முத்தமிழ் அறிஞர் கலைஞர் அவர்கள், 2016-இல் எச்சரித்தார்கள். கலைஞர் அவர்கள் பயன்படுத்திய, அதே வார்த்தையைத் தலைப்பாக்கி, இன்றைக்கு மகேஷ் அவர்கள் இந்தப் புத்தகத்தைக் கொண்டு வந்திருக்கிறார்.

சவாலாக் காலனாம்

இந்தப் புத்தகத்தின் ஒவ்வொரு பக்கத்திலும், நண்பர் மகேஷ் அவர்

களின் உழைப்பைக் காண முடிகிறது. சவாலையும் காண முடிகிறது. பொதுவாக, எந்த ஒரு விஷயத்தை எடுத்துக்கொண்டாலும், அதில் சாதகபாதக விஷயங்கள் இருக்கும். ஆனால், பாதகத்தை மட்டுமே கொண்டே ஒன்று என்றால், அது இந்த புதிய கல்விக் கொள்கை மட்டும்தான்.

புதிய கல்விக் கொள்கை எங்கு தொடங்கியது, அது எப்படிச் சாவிமயமானது, இதன் உருவாக்கத்தில் ஆர்.எஸ்.எஸ் எப்படி உணர்வியது! இப்படிப் பல்வேறு விஷயங்களை, இந்த நூலில் ஆதாரங்களுடனும், புள்ளிவிவரங்களுடனும் விவரித்திருக்கிறார் நண்பர் மகேஷ் அவர்கள்.

குலக்கல்வித் திட்டம்

மும்மொழிக் கொள்கை என்ற பெயரில், சமஸ்கிருதத்தையும், இந்தியையும் தனித்தனியாகக் கூழ்ச்சிக்கான காரணத்தை இந்த தமிழ்நாட்டை நாசப்படுத்துகிறது. 'வில்வகர்மா' என்ற பெயரில் குலக்கல்வித் திட்டத்தை நுழைக்கும் ஆர்.எஸ்.எஸ்-இன் தந்திரத்தை நாம் ஒருபோதும் அனுமதிக்கக்கூடாது.

அதுமட்டுமல்ல மகளிர், திருநர், மாற்றுத்திறனாளிகளின் கல்விக் காக, எந்த ஒரு சிறப்பு அம்சமும் இந்தப் புதிய கல்விக் கொள்கையில் இடம்பெறவில்லை. மூன்றாம் வகுப்பு, ஐந்தாம் வகுப்பு, எட்டாம் வகுப்பில் பொதுத் தேர்வு, ஒன்ப

தாம் வகுப்பு முதல், பன்னிரண்டாம் வகுப்பு வரை செமஸ்டர் தேர்வு என்ற பெயரில், 40 தேர்வுகள். அடுத்து கல்லூரிக்குச் செல்லும் போது தனியாக நுழைவுத் தேர்வு என்று இந்தப் புதிய கல்விக் கொள்கை சொல்கிறது. மொத்தத்தில் யாரெல்லாம் படித்து மேலே வர வேண்டும் என்பதற்குப் பதிலாக, யாரெல்லாம் படிக்கக்கூடாது என்று செய்யப்பட்ட முயற்சியே புதிய கல்விக் கொள்கை.

யானைக்கு மதம் பிடித்தால்...

யானைக்கு மதம் பிடித்தால், அது எவ்வளவு ஆபத்து என்பது நம் அனைவருக்கும் தெரியும். குட்டியிலிருந்து அந்த யானையை வளர்த்து, பராமரித்து வந்த பாகனைக் கூட அது தூக்கிப்போட்டு மிதித்து விடும். ஏனென்றால், மதம் பிடித்த யானைக்கு, வெறி மட்டும் இருக்குமே தவிர, யாரை தாக்குகிறோம், எதற்காகத் தாக்குகிறோம் என்ற அறிவு அதற்கு இருக்காது.

தேசிய கல்விக் கொள்கை என்பது, நாடு முழுவதும் நம் பிள்ளைகளின் படிப்பை, எதிர்காலத்தை தீர்மானிக்கின்ற ஒரு ஆவணம். அப்படிப்பட்ட கல்விக் கொள்கைக்கு மதம் பிடித்தால், நம் நாட்டின் எதிர்காலமே சிதைந்து விடும். இந்த விவரம் புரியாமல் இன்றும் சிலர் அதை ஆதரிக்கிறார்கள். அவர்கள் வீட்டுப்பிள்ளைகளின் கல்வியையும் இந்த மதம் பிடித்த

கல்விக் கொள்கை, அழித்து விடும் என்பதை, விரைவில் அவர்கள் உணர வேண்டும்.

ஆகவேதான் இதை வீழ்த்துவதற்கான போரில், நம் முதலமைச்சர் அவர்கள் இந்தியாவிலேயே முன்வரிசையில் நின்று போராடிக் கொண்டிருக்கிறார்கள். ஜனநாயகத்தின் கைகளிலா அல்லது சர்வாதிகாரத்தின் கைகளிலா? என்று இந்தப் புத்தகத்தில் நண்பர் அன்பில் மகேஷ் எழுப்பியுள்ள கேள்வியை நாம் அனைவரும் சிந்தித்துப் பார்க்க வேண்டும்.

'என்.இ.பி.' என்பது இந்தியாவைப் பின்னோக்கி இழுத்துச் செல்வதற்கான வேதகால விஷம்' என்பதை இந்தப் புத்தகத்தில் அவர் புரியவைக்கிறார். அந்த விஷத்தை முறியடிக்க வேண்டிய கடமை நம் அனைவருக்கும் இருக்கிறது.

மதயானை

அதற்கு கல்வியை மீண்டும் மாநிலப் பட்டியலுக்குக் கொண்டு வந்தே ஆக வேண்டும். இதனை சாத்தியமாக்க, நாம் அனைவரும் இன்று முதல் ஓர் அணியில் நின்று செயல்பட வேண்டும். புதிய கல்விக் கொள்கை எனும் மத யானையை வீழ்த்துவதற்கான போரில், முக்கியமான ஆயுதம்தான் நண்பர் மகேஷ் அவர்களின் இந்தப் புத்தகம். ஆகவே இந்தப் புத்தகம், தமிழ்நாட்டு மாணவர்கள், ஆசிரியர்கள், பெற்றோர்கள் என அனைவரின் கரங்களிலும் போய் சேர வேண்டும்.

மாநில சுயாட்சியின் நாயகர்

இந்தச் சிறப்புக்குரிய புத்தகத்தை வெளியிட வந்திருக்கக்கூடிய மாநில மிகு முதலமைச்சர் அவர்களையருக்கு என வரவேற்கிறேன். கழகத்தின் பொருளாளர் அவர்களையும், கழகத்தின் துணைப் பொதுச்செயலாளர் அவர்களையும், ஆசிரியர் ஐயா அவர்களையும், அண்ணன் வைகோ அவர்களையும், அண்ணன் முத்தரசன் அவர்களையும், வந்திருக்கின்ற அமைச்சர் பெருமக்களையும், மாண்புமிகு மேயர், சட்டமன்ற, நாடாளுமன்ற உறுப்பினர்கள் என அனைவரையும் வருக, வருக என வரவேற்கிறேன்.

நிலைக்குழு தலைவர் திக்குவாசி சிங் கல்விக்கான நாடாளுமன்ற

நிலைக்குழுவினர்தலைவர் தலைவர்திக்விஜய் சிங் அவர்களை வரவேற்கின்றேன். தொடர்ந்து தேசிய கல்விக் கொள்கைக்கு எதிராக தங்களது கருத்துக்களை பதிவுசெய்து வருவதற்கு எங்களது நன்றியை தெரிவித்துக்கொள்கிறேன்.

முன்னாள் உச்சநீதிமன்ற நீதிபதி கோபால கவுடா அவர்களை வரவேற்கின்றேன். தேசிய கல்விக் கொள்கைக்கு எதிராக போராடிவரும் எங்கள் அனைவருக்கும் தாங்கள் அளித்து வரும் தார்மிக ஆதரவுக்கும் ஊக்கத்திற்கும் எங்களது நன்றியை தெரிவித்துக்கொள்கிறேன்.

தமிழ்நாட்டு அரசுப் பள்ளியில் தாய்மொழி வழி கல்வி கற்றுநிலாவை, கை அருகே அழைத்துவருவதற்கு வந்த தமிழ்நாடு, இந்திய விண்வெளி ஆய்வு மையத்தின் முன்னாள் இயக்குநர் பத்மஸ்ரீ மயில்சாமி அண்ணாதுரை அவர்களைப் புகழ் வருக என வரவேற்கிறோம்.

இங்கு வந்து இருக்கின்ற தலைமைக் கழக நிர்வாகிகள், மாவட்டக் கழகச் செயலாளர்கள், ஒன்றிய, நகர, பேரூர், பகுதி, கிளை நிர்வாகிகளையும் வரவேற்று மகிழ்கிறேன்.

உள்ளாட்சி அமைப்புகளின் பிரதிநிதிகள், இளைஞர் அணி உள்ளிட்ட அனைத்து அணிகளின் நிர்வாகிகள், உறுப்பினர்களை வருக வருக என வரவேற்கிறேன். பள்ளிக்கல்வித்துறை உட்பட பல்வேறு துறைகளின் அதிகாரிகளையும் வருக வருக என வரவேற்கிறேன். பத்திரிகை மற்றும் ஊடக நண்பர்களையும் வருக வருக என வரவேற்கிறேன். வந்திருக்கின்ற ஆசிரியர்கள், பெற்றோர்கள், மற்றவர்களையும் வரவேற்கிறேன்.

எல்லாவற்றிற்கும் மேலாக கலைஞரின் உயிரினும் மேலான கழக உடன்பிறப்புகள் உங்கள் அத்தனைபேரையும் வரவேற்று மகிழ்கிறேன்.

தமிழ்நாடு எத்தனையோ சூழ்ச்சிகளை, எதிர்த்துப் போராடி வென்றிருக்கிறது. அதேபோல் இந்த புதிய கல்விக் கொள்கை எனும் மதயானையை எதிர்த்தும், நம் மாண்புமிகு முதலமைச்சர் அவர்களின் தலைமையில், தமிழ்நாடு போராடும், தமிழ்நாடு வெல்லும்.

நன்றி, வணக்கம் இவ்வாறு துணை முதல்வர் உதயநிதி ஸ்டாலின் பேசினார்.



நாகை மாவட்ட தி.மு.க. அலுவலகமான தளபதி அறிவாலயத்தில் 2026 சட்டமன்ற தேர்தல் குறித்து மாநில, மாவட்டக் கழக நிர்வாகிகள், தலைமைச் செயற்குழு உறுப்பினர்கள், ஒன்றிய, நகர, பேரூர் கழகச் செயலாளர்கள், மாவட்ட சார்பு அணிகளின் அமைப்பாளர்கள் ஆலோசனைக் கூட்டம் நடைபெற்றது. கூட்டத்தில் மண்டல பொறுப்பாளரும், கழக முதன்மைச் செயலாளருமான அமைச்சர் கே.என்.நேரு பேசினார். உடன் பள்ளி கல்வித்துறை அமைச்சர் அன்பில் மகேஷ்பொய்யாமொழி, நாகை மாவட்டக் கழகச் செயலாளர் என்.கௌதமன் ஆகியோர் உள்ளனர்.



நாகை மாவட்டம் தலைநகராகிய ஒன்றியம் வெள்ளப்பள்ளத்தில் நாடு போற்றும் நான்காண்டு தொடர்பும் இது பல்லாண்டு கழக அரசின் 4 ஆண்டு சாதனை விளக்கப் பொதுக்கூட்டம் நடைபெற்றது. கூட்டத்தில் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவர் என்.கௌதமன் பேசினார். உடன் தலைமைக் கழகப் பேச்சாளர் பொன்னாடவூர், மாநில விவசாய அணி துணைத்தலைவர் என்.கே.வேதரத்தினம், கழக தீர்மானக் குழு உறுப்பினர் என்.வி.காமராஜ், தலைமைச் செயற்குழு உறுப்பினர் சீ.க.மறைமலை, ஒன்றியச் கழகச் செயலாளர் மகா.குமார், மாவட்டக் கழக துணைச் செயலாளர் கற்பகம் நீலமேகம், மாவட்ட சுற்று கழல் அணி மாவட்ட அமைப்பாளர் க.சத்தியமூர்த்தி, ஒன்றியக் கழக நிர்வாகிகள் க.அண்ணாதுரை, ராஜமாணிக்கம், வி.ரவி, ஆர்.அமுதா, வீரக்குமார் மற்றும் பலர் உள்ளனர்.